

नेपाल गजेट

भाग ३

श्री ५ को सरकारद्वारा प्रकाशित

काठमाडौं ज्येष्ठ १८ गते २०२२ साल

श्री ५ को सरकार

पञ्चायत मन्त्रालय

श्री ५ को सरकारले बनाएको तल लेखिएबमोजिमको राष्ट्रिय पञ्चायत सेवा (गठन) नियम २०२२ सर्व साधारणको जानकारीको लागि प्रकाशित गरिएको छ ।

राष्ट्रिय पञ्चायत सेवा (गठन) नियम, २०२२

नेपाल निजामती सेवा ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायका नियमहरू बनाएको छः-

१. संक्षिप्त नाम र प्रारम्भ:- (१) यी नियमहरूको नाम “राष्ट्रिय पञ्चायत सेवा (गठन) नियमहरू, २०२२” रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा:- विषय वा प्रसंगले अर्को अर्थ नलागेमा यी नियमहरूमा -

(क) “सचिवालय” भन्नाले राष्ट्रिय पञ्चायत सचिवालय सम्झनु पर्छ,

(ख) “सेवा” भन्नाले राष्ट्रिय पञ्चायत सेवा सम्झनु पर्छ,

(ग) “श्रेणी” भन्नाले अनुसूचीमा लेखिएको श्रेणी सम्झनु पर्छ ।

३. सेवाको गठन:- (१) यी नियमहरूबमोजिम राष्ट्रिय पञ्चायत सेवाको गठन गरिने छ ।

(२) उप-नियम (१) बमोजिम सेवाको प्रारम्भिक गठन गर्दा नियम ५ र ६ मा लेखिएबमोजिम श्री ५ को सरकारले कुनै व्यक्तिलाई कुनैपनि श्रेणीमा नियुक्ति गर्न सक्नेछ ।

(१६)

अधिकारिता मुद्रण विभागबाट प्रमाणित गरिएपछि, मात्र लागु हुनेछ।

४. समितिको गठनः— सेवाको कुनै श्रेणी वा पदमा नियुक्ति गर्ने काममा श्री ५ को सरकारलाई सल्लाह दिन निम्नलिखित व्यक्तिहरूको एक राष्ट्रिय पञ्चायत सेवा सल्लाहकार समिति (यसपछि समिति भनिएको) को गठन हुनेछः—

- | | | | |
|--|---|---|----------------|
| (क) लोकसेवा आयोगका अध्यक्ष — | — | — | अध्यक्ष |
| (ख) पञ्चायत मन्त्रालयका सचिव — | — | — | सदस्य |
| (ग) राष्ट्रिय पञ्चायत सचिवालयका सचिव — | — | — | सदस्य तथा सचिव |

५. सेवाको गठनमा छानिन सक्ने व्यक्तिहरूः— यी नियमहरूबमोजिम सेवाको प्रारम्भिक गठन हुनभन्दा अघिल्लो मितिसम्म राष्ट्रिय पञ्चायत सचिवालयको स्थायी पदमा बहाल रहेको वा निजामती सेवामा स्थायी पदमा बहाल रहेका व्यक्तिहरू सेवाको प्रारम्भिक गठनमा नियुक्तिको लागि छानिन सक्ने छन् ।

६. सेवामा नियुक्तिः— समितिले सेवामा छानिन सक्ने व्यक्तिको शैक्षिक योग्यता, अनुभव, कामको रेकर्ड हेरी आवश्यक ठानेमा अन्तर्बर्तिसमेत गरी कुन व्यक्ति सेवाको कुन श्रेणीमा नियुक्त हुन योग्य छ भन्ने कुराको ठहर गरी श्री ५ को सरकारलाई सिफारिश गर्ने छ । श्री ५ को सरकारले त्यसो व्यक्तिलाई नियुक्त गर्न सक्नेछ ।

७. माथिल्लो पदको लागि सिफारिश गर्नेः— यी नियमहरूमा जेसुकै कुरा लेखिएको भए तापनि सेवाको प्रारम्भिक गठनको समयमा समितिले कानूनअनुसार कुनै स्थायी पदमा तोकिएको अवधि भुक्तान गरिसकेको निजामती कर्मचारीलाई मात्र तत्काल नियुक्ति गरिएको पदभन्दा एक तह माथिको पदमा सिफारिश गर्न सक्नेछ ।

अनुसूची

गजेटेड

विशिष्ट श्रेणी

सचिव

प्रथम श्रेणी

सह-सचिव

द्वितीय श्रेणी

उप-सचिव

तृतीय श्रेणी

सेक्सन अफिसर

रिपोर्टर

मार्शल तथा सब-मार्शल

आज्ञाले-

कुलशेखर शर्मा,

श्री ५ को सरकारको सचिव ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।